

7th March 1963]

திரு. ஜே. மாதா கவுடர் : “கட்டபொம்மன் நாட்டுக்காகப் பாடுபடவில்லை, புலித்தேவன் பாடுபட்டார்” என்று சொல்லப்படுகிறபடியால், கட்டபொம்மன் பாடுபட்டாரா, புலித்தேவன் பாடுபட்டாரா என்று சொல்ல முடியுமா?

கனம் திரு. எம். பக்தவத்சலம் : இந்தச் சர்ச்சையிலே நாம் இறங்கவேண்டியதில்லை.

திரு. தா. சின்னசாமி : பாப்பாரப்பட்டியில் சுப்பிரமணிய சிவா கவனிப்பாரற்று இறந்தார் என்ற செய்தி அரசாங்கத்திற்குத் தெரியுமா?

கனம் திரு. எம். பக்தவத்சலம் : இந்த அரசாங்கம் அதற்குப் பொறுப்பு இல்லை.

Water-supply (Chinnalapatti)

* 146. Q.—**SRI K. MOOKIAH THEVAR :** Will the Hon. the Minister for Public Health be pleased to state—

(a) what steps have been taken by the Government to supply drinking water to Chinnalapatti and other places through the “Kamaraj Sagar Scheme”, Dindigul, Madurai district; and

(b) if so, the details thereof?

THE HON. SRIMATHI JOTHI VENCATACHELLUM : (a) Administrative approval for a scheme costing of Rs. 10,35,200 to instal and Rs. 35,000 per annum to maintain has been accorded in September 1962.

(b) The detailed plans and estimates are under preparation by the Sanitary Engineer.

திரு. கே. மூக்கையா தேவர் : இந்தத் திட்டம் கடந்த ஐந்தாறு வருஷங்களாகப் பரிசீலனையில் இருந்துவருகிறது. இந்த வேலையைத் துரிதப்படுத்தி நிறைவேற்றுவதற்கு அரசாங்கத்திற்கு உத்தேசம் உண்டா?

கனம் திருமதி ஜோதி வெங்கடாசலம் : இந்தத் திட்டத்தை உடனடியாக எடுத்து நடத்துவதற்குத்தான் எல்லா நடவடிக்கைகளும் எடுக்கப்படுகின்றன.

பெரிய மருத்துவ மனை (செங்கற்பட்டு)

* 147 கேள்வி.—**திரு. முனு ஆதி :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அண்மையில் திறக்கப்பெற்ற செங்கற்பட்டு பெரிய மருத்துவ விடுதிக்கு 1962-63-க்காக ஒதுக்கப்பெற்ற, மருந்துகள் வாங்குவதற்காக தொகை எவ்வளவு?

[7th March 1963]

(இ) அக்டோபர் மாதம் முடியும் அம் மருத்துவ மனையில் சிகிச்சை பெற்றவர்கள் எத்தனை பேர்?

(உ) அம் மருத்துவ மனையை மேலும் விரிவுபடுத்தும் உத்தேசமுண்டா?

(எ) ஆம் எனில், எவ்வாறு? திட்டமென்ன?

கனம் திருமதி ஜோதி வெங்கடாசலம் : (அ) ரூபாய் ஒரு லட்சம்.

(இ) இன்-பேஷண்ட்—9,069

அவுட்-பேஷண்ட்—1,32,780.

(உ), (எ) ஜில்லா பொது சுகாதார ஆய்வுக்கூடம் கட்டும் வேலை நடந்து வருகிறது.

திரு. முனு ஆதி : தலைவர் அவர்களே, ரூரல் டிஸ்பென்ஸரிகளுக்கு எல்லாம் மருந்து கிடைக்காமல் பெருவாரியான மக்கள் அவதிப்படுவதால், டிஸ்ட்ரிக்ட் மெடிகல் ஆபீசர் மூலமாக மருந்துகளை வாங்கி வழங்கும் உரிமையைக் கொடுத்திருந்தால் நன்றாக இருக்கும். அப்படிச் செய்யும் உத்தேசம் அரசாங்கத்திற்கு உண்டா?

கனம் திருமதி ஜோதி வெங்கடாசலம் : அம்மாதிரி உத்தேசம் கிடையாது. மேனஜ்மென்ட் சுமுகமாக நடக்காது என்பதுதான் அதற்குக் காரணம்.

திரு. அ. ராகவ ரெட்டி : செங்கற்பட்டு ஜில்லாவில் அனேக ரூரல் டிஸ்பென்சரிகள் மருந்துகள் இல்லாமல் மூடப்பட்டிருக்கின்றன. உடனடியாகத் தகுந்த நடவடிக்கை எடுத்து, மருந்து சப்ளை செய்யப்படுமா?

கனம் திருமதி ஜோதி வெங்கடாசலம் : ரூரல் டிஸ்பென்ஸரிகளைப் பொறுத்தவரையில், 'மருந்து இல்லை' என்று எங்கிருந்து எல்லாம் தகவல் வந்ததோ அங்கெல்லாம் மருந்துகள் சப்ளை செய்யப்பட உத்தரவிட்டிருக்கிறோம். மூலக் கேள்வி செங்கற்பட்டு டிஸ்ட்ரிக்ட் ஹெட்க்வார்ட்டர்ஸ் ஆஸ்பத்திரியைப் பற்றியது என்றாலும், கனம் அங்கத்தினர் கேட்ட கேள்விக்கும் பதில் சொல்லிவிட்டேன்.

திரு. கி. இரா. சம்பந்தம் : ஆஸ்பத்திரிகளில் அடிக்கடி மருந்து இல்லாமல் போகும் காலத்தில், டாக்டர்கள் மருந்து எழுதிக்கொடுத்து வெளியிலே வாங்கிக்கொள்ளும்படிச் சொல்லுகிறார்கள். ஆகவே, சர்க்காரே மருந்து உற்பத்தி செய்வதற்கு முன்வருமா? அதற்கு ஏதாவது திட்டம் இருக்கிறதா?

கனம் திருமதி ஜோதி வெங்கடாசலம் : சில 'எக்ஸ்பென்ஸிவ்' மருந்துகள் ஆஸ்பத்திரிகளில் இருப்பதில்லை. எந்த மருந்து ஆஸ்பத்திரியில் கொடுக்கப்படவில்லை என்று கனம் அங்கத்தினர் குறிப்பாகச் சொன்னால், அதுபற்றிக் கவனிக்கப்படும்.